

# Çiliniň «neoliberalizmi mazara gömmegi» söz beren iň ýaş prezidenti Gabriel Boriç kim?

Category: Aýdym-saz sungaty, Kitapcy, Publisistika

написано kitapcy | 24 января, 2025

Çiliniň "neoliberalizmi mazara gömmegi" söz beren iň ýaş prezidenti Gabriel Boriç kim? ÇILINIŇ «NEOLIBERALIZMI MAZARA GÖMMEGI» SÖZ BEREN IŇ ÝAŞ PREZIDENTI GABRIEL BORIÇ KIM?



*Sosial we ykdysady adalat bilen özgeriş talap edýän ýaşlaryň sesi hökmünde häkimiýete gelen Gabriel Boriçiň öňünde geçmeli kyn ýollar bar*

Çili taryhynyň iň ýaş Prezidenti wezipesine saýlanan 36 ýaşly Gabriel Boriç şu gün döwlet kasamyny içip, işine başlaýar.

«Eger Çili neoliberalizmiň sallançagy bolýan bolsa, onda mazary-da bolar!» diýen çykyşy bilen sagçy bäsdeşi Antonio Kasta garşy ikinji turda sesleriň 56%-ni alyp 2021-nji ýyldaky saýlawlarda üstün çykan bu wadasyny durmuşa geçirip-geçirmejegi üns merkezinde.

Ýurdunyň düýpli talyp hereketi tradisiýasyndan gelen tapawutly geýniş terzi we sosial mediýadan aktiw peýdalanýandygy bilen ünsi çeken Boriçiň adatdan daşary şahsyýetini ýakyndan tanamak üçin şu makalany taýýarladyk.

Aýdym-sazyň rok we hewi-metal žanrlaryna bolan janköýerligi

bilen tanalýan ýaş syýasatçy «Deftones», «Nine Inch Nails», «Led Zeppelin», «Nirvana» ýaly meşhur toparlaryň logolarynyň ýerleşen köýnekçeleri ýa-da albomlaryny paýlaşyp, bu aýdym-saz sungatyna bolan söýgüsini sosial mediýa arkaly ýygy-ýygýdan görkezip gelýär. Munuň bilen birlikde Boriç täze pop ýylдыzy Teýlor Swiftiňem ölemen janköýeri.

Boriçiň ünsi çekiji aýratynlyklarynyň birem tatiurowkalary. Çiliniň täze lideri resmi taýdan işe başlanda, Latyn Amerikada endamynyň görünen ýerlerinde tatiurowka bolan ilkinji prezident bolar. Ýaş syýasatçynyň tatiurowkalarynyň arasynda Magalýenesiň kartasy we And daglarynda ösýän lenga agajy bar.

### • **Gelip çykyşy boýunca horwat**

Boriç ýurduň günortasyndaky Magalýanes oblastynda ýerleşen Punta-Arenas şäherinde 1986-njy ýylda çilili horwat maşgalasynda dünýä indi. Onuň Boriç familiýasyny göterýän garry atasy we enesi Awstro-Wengriýa imperiýasyndan çykyp, 1885-nji ýylda Magalýanes oblastyna ýerleşen ilkinjo horwatlaryň arasyndady.

Boriçiň himiýa inženeri bolan kakasy Luis Hawýer Boriç Skarpa döwletiň garamagyndaky nebit kärhanasynda kyrk ýyllap işledi, ejesi Mariýa Soledad Font Agileranyň bolsa asly kataloniýaly. Magalýanesdäki Patagonia etrabynda başlangyç mekdebi we liseýi tamamlan Boriç 2004-nji ýylda hukuk ugrundan bilim almak üçin paýtagt Santýagodaky Çili uniwersitetine girdi. Şeýlelikde ol prezidentlige uzaýan gyzykly syýasy ýolunyňam ilkinji ädimlerini ätdi.

### • **Talyplyk ýyllary we hereketleri**

Talyp protestlerinde işjeň we syýasy hereketi «Awtonom çep»-e («Izquierda Autónoma») agza bolmagy, talyplyk ýyllarynda Boriçiň syýasy ugruny kesgittän öwrülişik nokatlarynyň biri boldy.

2008-nji ýylda hukuk fakultetiniň talyplar bileleşiginiň geňeşçiligini eden Boriç bir ýyldan soň Çili uniwersitetiniň dekany Robreto Nahuma garşy geçirilen we kyrk dört gün dowam

eden protestlere guramaçylyk edip, 2009-njy ýylda bu bileleşigiň başyna geçdi.

2010-2012-nji ýyllarda uniwersitetde talyplaryň wekili-de bolan Boriçiň syýasy karýerasyna giden ýoldaky möhüm ädimleriň biri-de 2011-nji ýylyň 5-6-njy dekabryndaky saýlawlarda Çili uniwersitetiniň talyplar federasiýasynyň (Federación de Estudiantes de la Universidad de Chile -FECH) başlyklygyna talaşgärligini goýmagydy.

Boriç 1906-njy ýylda gurlan we ýurduň taryhynda möhüm rol oýnan FECH-däki saýlawy sesleriň 30,52%-ni gazanyp, bileleşigiň öňki başlygy Kamila Walýehodan üstün çykdy.

- **«Çili gysy»**

Boriç FECH-iň başlygy bolup, 2011-2013-nji ýyllarda geçirilen uly talyp tolgunşyklarynda aktiw rol oýnady we şeýdibem adyny giň gatlaqlara eşitdirdi.

«Çili gysy» diýip bilinýän protestlerde talyplar Çiliniň Prezidenti Sebastýan Pineranyň hökümetine garşy çykyşlar gurnap, ýurdaky bilim sistemasynyň üýtgemegi, ýokary bilim derejesiniň gowulanmagy we bilimde mümkinçilikleriň gyrađeňligi üçin göreşdi.

- **«Bergini bergä çalyşmarys»**

Tolgunşyklarda we hökümet bilen geçirilen gepleşiklerde möhüm rol oýnan Boriç nägilelikler sebäpli wezipesinden boşadylan Bilim ministri Hoakin Lawiniň ýerine geçen Harald Baýeriň talyp krediti teklibine garşy çykdy.

Baýer kommersiýa banklarynyň talyplara kredit bermegini gadagan etmegi we kreditlerdäki göterimi 6%-den 2%-e düşürmegi teklip etse, Boriç «Bergini bergä çalyşmak islämzok. Hökümetiň bize hödürläni şu» diýip, meýilnamany kabul etmedi.

Çykyşlardaky roly arkaly jemgyýetçilikde öňe çykmaga başlan Boriç Adolfo Ibanýes adyndaky uniwersiteti bilen bilelikde taýýarlanan «El Mercurio» gazetiniň şenbe günündäki sanynda çap edilen «Çiliniň 100 ýaş lideri» sanawyna-da girdi.

- **2013-nji ýylyň saýlawlarynda 27 ýaşynda mejlise girdi**

Boriç talyp tolgunşyklarynda gazanan çaltlygy bilen uniwersiteti ýarpy taşlady we 2013-nji ýylda geçirilen saýlawlara Magalýanes oblastyndan garaşsyz talaşgär hökmünde gatnaşyp 27 ýaşynda syýasat sahnasyna gadam basdy.

Gatnaşan oblastynda sesleriň 26,2%-ni alyp, şol wagta çenli berlen sesleriň iň köpüsini alyp, Çili kongresine saýlandy. Şol ýyl Boriçiň 2011-nji ýylda FECH-iň saýlawlarynda ýeňen bäsdeşi Walýeho hem Çiliniň Kommunistik partiýasyndan kongrese girdi.

- **Ýurduň ikileýin koalizasiýa monopoliýasyny bozdy**

Ýaş syýasatçy hiç koalizasiýanyň parçasyny bolmazdan saýlawlarda üstün çykyp, şol wagta çenli «Öňe, Çiliden» («Vamos Chile») we «Täze köpçülikden» («Nueva Mayoría») düzülen ikileýin koalizasiýa sistemasynyňam ilkinji gezek dargamagyna sebäp boldy. Boriç has soňra gurjak syýasy hereketi we partiýalar bilenem esasan şu pozisiýany dowam etdirip hem-de Çilife «üçünji alternatiwa» wekilçilik etjek syýasatçylardan boldy.

Boriç 2014-nji ýylda Kongresde işe başlanda Adam hukuklary we ýerli hak-hukuklar komissiýasyna gatnaşdy. Munuň bilen birlikde protestlerde aktiw rol alan we saýlawlarda Kongrese giren Walýeho, Jorjo Jekson, Karol Kariola dagy bilen şol wagtyň Prezidenti Mişel Baçeletiň hökümeti bilen bilim reformasy meselelerinde ýakyn gatnaşyklar gurdy.

- **«Awtonom çep» dagaýar, Boriç öz ýoluny saýlaýar**

Emma bu döwürde bir tarapdanam «Awtonom çepde» düşünişmezlikler döräp başlady.

Boriç merkezi çep Baçelet hökümeti bilen has ýakyn gatnaşyklary gurmagyň tarapdary bolsa, kollektiwiň agzalaryndan muňa ýanaşasy gelmeýänler boldy. Kollektiwiň 2016-njy ýylda dargamawy bilen özbaşdak ýol ugruny saýlap almagy makul bilen Boriç özi ýaly ýaş egindeşleri Nikolas Grau, Horhe Şarp, Gonsalo Uinter dagy bilen bileleşüp

«Awtonomist hereketi» («Movimiento Autonomista») gurdy. «Awtonomist hereketiñ» maksady Urugwaýdaky «Giñ front» («Frente Amplio») ýaly sindikatlardyr kooperatiwler bilenem ýakyn gatnaşyklary saklaýan çepçi koalizasiýany gurmakdy.

- **«Giñ front» we 2017-nji ýylyň saýlawlary**

Boriç has soňra 2017-nji ýylda «Awtonomist hereketi» ulaltmak maksady bilen Urugwaýdaky koalizasiýa bilen bir ady göterýän «Giñ fronty» («Frente Amplio») durmuşa geçirdi. Koalizasiýada Boriçe özi ýaly «Çili gşynda» täsirli rol oýnan Jorjo Jekson we onuň partiýasy Demokratik rewolýusiýa hem gatnaşdy. «Giñ frontyñ» başlyklygyna talaşgär žurnalistka Beatris Sançes 2017-nji ýyldaky saýlawlarda sesleriñ 20,27%-ni alsa-da, 3%-lik tapawut bilen ikinji tura geçme mümkinçiligini ýitirdi.

Boriç bolsa ýene Magalýanes oblastyndan garaşsyz talaşgär bolup saýlawlara gatnaşdy we 2013-nji ýylda gazanan 26,2%-like sesini artdyryp, bu gezek 32,8% ses aldy.

2017-nji ýylyň saýlawlarynda «Giñ front» Kongresiñ aşakky düzümini emele getiren 155 orunlyk Wekiller mejkisine 20 halk deputaty, ýokarky düzümini emele getiren 43 orunlyk Senata-da 1 adam salyp, täze koalizasiýa üçin gowy üstünlik gazandy. Şeýlelikde Çili syýasatyndaky iki partiýanyñ koalizasiýa gurluşyna «üçünji alternatiwany» saldy.

Bu üstünlik «Giñ frontyñ» soňky öwrülişigi üçinem katalizator roluny oýnady. Boriçiñ liderliginde «Giñ frontdan» aýrylan «Awtonomist hereket» 2018-nji ýylda Sosializm we Azatlyk, Liberter çep we Täze Demokratiýa partiýalary bilen birleşip, Jemgyýetçilik bileleşigi (Convergencia Social) partiýasyny gurdy.

- **«Jemgyýetçilik partlama»: Boriç çakganlaşýar**

Emma 2019-njy ýylda ýurduñ taryhyndaky hökümete garşy iñ uly protestlerden biriniñ bolup geçmegi hem-ä partiýanyñ gelejeginde, hemem Boriçiñ syýasy karýerasynda düýpli özgerişler döretdi. «Jemgyýetçilik partlamasy» («Estallido social») diýibem bilinýän tolgunşyklarda metro petekleriniñ

bahalarynyň gymmatlandygy üçin 2019-njy ýylyň 18-nji oktýanrynda on müňlerçe raýat köçä çykdy.

Petek nyrlary 6-njy oktýabrda iş wagtyndan soňky sagatlarda 800 çili pesosyndan 830 çili pesosyna çykdy. Hökümet petekleriň gymmatlamagyna energiýa bahalarynyň artmagyny we puluň hümmetsizleşmegini tutaryk görkezdi.

Paýtagt Santýagoda liseý okuwçylarynyň we ýokary okuw jaýlarynda okaýan talyplaryň turniklerden bökmegi bilen başlan hereket tizara tutuş şähere ýaýrady, ilaty alty milliona golaýlaýan şäherde 3 million töweregi ýolagçy daşýan 140 kilometrlik metro gatnawynda ähli reýsler ýatyryldy. Çiliniň Prezidenti Pintera bolsa çykyşlaryň yzysüre adatdan daşary ýagdaý yglan etdi we 1973-1990-njy ýylypqrda ýurdy diktatura režimi bilen dolandyran Augusto Pinoçet döwründen bäri ilkinji gezek esgerler täzedan köçä sürüldi.

#### • «Halklar öz bagtsyzlygyny görkezýär»

Sosial deňsizlige garşy geçirilen uly protestler 2021-nji ýylyň dekabir aýyna çenli dowam etdi. Howpsuzlyk güýçleri bilen demonstrasiýaçylaryň arasynda bolup geçen çaknyşyklarda otuzdan gowrak adam wepat boldy, müňlerçe adam ýaralandy. Talyplaryň başyny çekýän protestlere aktiw gatnaşan Boriç bolsa çykyşlary goldaýandygyny aýdyp, «Şu günki hereket dünýäniň hemme ýerinde bolup geçenleriň bir parçasý. Her ýerde halklar öz bagtsyzlyklaryny görkezmek üçin demonstrasiýa geçirýär. Bu tolgunşyklar Çilidäki syýasy ugurda mätäçlik duýulýan üýtgeşmeleriň girizilmegini üpjün eder» diýdi.

#### • Boriçe türmede hüjüm

Emma Boriç hökümetiň protestlerdäki hülgentçilikli hadysalara garşy 2021-nji ýylda güýje giren «Antibarríkada kanunyna» arka durandygy üçin tankydy bellikleri aldy. Kanunda köçelerde polisiýa işgärlerine garşy barríkada guran, döwlet emlägine zyýan ýetiren we talaňçylyk eden demonstrasiýaçylara beriljek jezalar artdyrylypdy.

Boriç 2021-nji ýylyň iýulynda çykyşlarda tussag edilen we

dürli hukuk guramalary tarapyndaj «syýasy tussag» hasaplanýanlary görmek üçin «Santýago-1» türmesine gidende, «Antibarríkada kanunyna» beren goldawy sebäpli käbir tussaglaryň garşylygyna uçrady. Duşuşyk wagtynda tussaglardan biri Boriçe ýumruk hem atdy.

Protestlerde tussag edilenler üçin amnistiýa çykartmak maksady bilen 2020-nji ýylyň dekabrynda Kongrese teklipnama berildi. Teklipnamany goldan Boriç muny 2022-nji ýylyň ýanwar aýynda ýene orta atyp, gepleşikleriň çaltlaşmagyny talap etdi.

Protestleriň täsiri bilen Çiliniň Prezidenti Pinera düýpli özgerişlikleri girizip, kabinet ministrleriniň ählisini çalşandygyna garamazdan bu hemle tolgunşyklary ýatyrmaga ýeterlik bolmady.

Şeýle hem tolgunşyklaryň başlanyna kän wagt geçmänkä wezipesinden el çeken Içeri işler ministri Andres Çadwik has soňra howpsuzlyk güýçleriniň eden adam hukuklary bozulmalarynyň önüni almandygy sebäpli baş ýyllap syýasata girmesiz edildi. Boriçem Çadwigiň işden gitmegini talap edenleriň arasyndady.

Ýaş syýasatçy «Pandora» maglumatnamalarynyň paş edilmeginiň yzysüre korrupsiýada aýyplanan Pineranyň üstünden gozgalan derňew proseslerine-de gatnaşdy we onuň wezipesinden boşadylmagy üçin ses berdi. 2021-nji ýylyň 9-njy noýabrynda Wekiller mejlisinde Pinera üçin sesleriň köplüğünde işden boşatmak karary çyksa-da, Senat muňa garşy çykdy.

### • **Konstitusiýa referendумы**

Protestleriň täsiri bilen ýurtda bolup geçen ýene bir möhüm waka-da Konstitusiýa üýtgeşmeleriň girizilmegidi. 2020-nji ýylyň 25-nji noýabrynda geçirilen Konstitusiýa referendums 78%% ses bilen kabul edildi. Beýleki bir ýandan Boriçe Konstitusiýa referendумы tankytlaryny-da getirdi. Çiliniň Kommunistik partiýasy bilen birlikde «Sosial bileleşigiň» we «Giň frontyň» käbir agzalary täze Konstitusiýanyň taýýarlanmagy üçin Kongrese hödürlenlen ylalaşyga gol çekmekden ýüz dönderse, Boriçiň garaşsyz ýagdaýda ylalaşyga gol çekmegi

çekişme döredi. Muña garşylyk hökmünde baş partiýa «Giň frontdan» bölünip aýryldy.

2021-nji ýylda Kovid-19 pandemiýasynyň kölegesinde şäher munisipialetiniň başlyklarynyň, oblast häkimleriniň we Konstitusiýa toparynyň agzalarynyň kesgitlenmegi üçin saýlawlar geçirildi. Boriç «Giň frontyň» güýjüni ýitirmegi bilen ýurtdaky sosialist partiýalaryň koordinasiýa taýdan güýçlerini birikdirmegi üçin herekete geçdi. Çiliniň Kommunistik partiýasynyň ýolbaşçylygynda gurulan «Gymmatly Çili» («Chile Digno») koalizasiýasy Deňlik partiýasynyň we «Giň frontyň» birleşmegi bilen «Ygtybary golda!» («Apruebo Dignidad») atly giň koalizasiýany emele getirdi. Koaliziýa Konstitusiýa saýlawlarynda sagçy «Öňe, Çili» koalizasiýasynyň zyzndan iň güýçli ikinji koaliziýa hökmünde topara gatnaşmaga hukuk gazandy.

#### • 2021-nji ýylyň saýlawlary we Prezidentlik

Boriçem ýeňiş bilen çykan 2021-nji ýylyň saýlawlaryna «Ygtybary golda!» koalizasiýasynyň talaşgäri bolup gatnaşdy. Ýaş syýasatçy birinji tury 21-nji noýabrda geçirilen saýlawlarda sesleriň 25,8%-ni alyp, Hristian Jemgyýet Frontyndan (Frente Social Cristiano –FSC) sesleriň 27,9%-ni alan sagçy talaşgär Antonio Kastyň zyzndan azajyk tapawut bilen ikinji boldy. Birinji turda gatnaşygyň 47%-de galandygyna garamazdan ikinji turda gatnaşyk 55,6%-e çykdy. Dekabrda gazanylan netijelerde Boriç sesleriň 55,87%-ni alyp 44,13%-de galan bäsdeşini geçdi we saýlawlaryň ýeňijisi boldy. Boriç saýlaw kampaniýasynda neoliberal ykdysady syýasatlaryň ýerine sosial adalata gönükdirilen syýasatlara geçiljekdigini wada berip, bilim we saglygy goraýyş ulgamynyň döwletiň hasabyna geçirilmegi, bu ulgamlardaky goýumlaryň artdyrylmagy, baýlardan paç alynmagy we Pinoçet döwründen galan Konstitusiýanyň üýtgedilmegi ýaly çäreleriň kabul ediljekdigini aýtdy. Ýaş lider şeýle-de obsessiw kompulsiw bozuklykdan ejir çekýändigini-de gizlemän aç-açan aýdyp, «Çiliniň akyl saglygy hakynda dil ýarmaýandygy-da gowy zat»



diýdi. Boriç kampaniýasynda hususanam ýurtdaky psihologiki kömek we akyl saglygy hyzmatlarynyň gowulandyryjakdygyna söz berdi.

### • **Türkiýäniň kürt syýasatyna berk tankydy bellik**

Boriç saýlaw kampaniýasynda Ysraýyl-Palestina çaknyşyklarynda Tel-Awiw hökümetini berk tankyt edip, Ysraýylyň «ganhor we genosid edýän döwletdigini» aýtmagy bilenem ünsi çekdi. Saýlawlarda üstün çykandan soň beren bir reportažynda pl Ysraýyla gönükdiren aýyplamalarynyň Türkiýäniň kürtler babatda alyp barýan syýasatyna-da degişlidigini öňe sürdi.

Çiliniň täze saýlanan Prezidenti Boriçiň bir reportažyndan:

- *Ysraýylyň ganhor we genosidçu döwletdigini aýdýarsyňyz?*
- *Hawa, dogrudyr.*
- *Kürtlere garşy-da Türkiýemi?*
- *Gürrüňsiz. pic.twitter.com/XxIyThvSPh*
- *İmdat Oner (@im\_oner) December 21, 2021*

Daşarky syýasatda Boriç ýurdundaky ýerli halk mapuçelere (araukanlara) garşy basyşy ýazgaryşy ýaly, Braziliýa, Wenesuela, Nikaragua hökümetlerine-de garşy çykyş etdi. Ýaş syýasatçy Nikaraguada 2021-nji ýyldaky saýlawlaryň gözboýagçylykly geçirilendigini öňe sürüp, Çiliniň Kommunistik partiýasyny Nikaraguanyň Prezidenti Daniel Ortaga beren goldawyndan el çekmäge çagyrdy.

Boriçiň arasy Braziliýanyň Prezidenti Žair Bolsonaru bilenem gowy däl. Bolsonaru Boriçiň kasam kabul edişlik dabarasyna gatnaşmajakdygyny aýtdy. Wezipesine girişensoň bu ýurtlar bilen gatnaşygynyň nähili boljakdygy bolsa häzirlikçe öňe çykyp duran iň esasy sorag.

Boriç saýlaw kampaniýasynda Wenesuelanyň Prezidenti Nikolas Maduronyň hökümetini-de totalitarlykda aýyplap, «Wenesuela şowsuz tejribedir. Alty million adamlyk Wenesuela diasporasy-da munuň subutnamasy» diýdi.

### • **Bayden gutlady**

Beýleki bir ýandan ýaş syýasatçynyň arasy ABŞ-nyň Prezidenti Jo Baýden bilen edil häzir gowy ýaly.

Baýden saýlawlarda ýeňiş gazanandan soň Boriçi gutlap, «Çiliniň erkin we adalatly saýlawlarynyň örän gowy nusga bolandygyny» aýtdy. Boriç bolsa Twitter hasabyndaky ýazgysynda «Baýdeniň özüne jaň edip gutlandygyny we yklymara krizis, adyl söwda we demokratiýanyň güýçlendirilmegi ýaly meseleleri özara gürleşendiklerini, gatnaşykda bolmagy dowam etjekdigini» ýazdy.

*Acabo de recibir llamada del Presidente de USA @joebiden. Además de la alegría compartida por nuestros respectivos triunfos electorales conversamos sobre desafíos comunes como comercio justo, crisis climática y fortalecimiento de la democracia. Seguiremos conversando. pic.twitter.com/Q4XpEcbkTF*  
– Gabriel Boric Font (@gabrielboric) December 30, 2021

### • Amerika yklymynyň iň ýaş hökümet düzümi

Boriç geçen aý bile işleşmeli kabinet ministrlerini-de tanatdy. Ortaxa ýaşy 49 bolan 24 ministrden 14-i aýal bolan şahsy düzümi Amerika yklymynyň taryhynda agramly bölegi aýal bolan ilkinji Ministrler kabinetiniň düzümidir.

Täze hökümetde 1973-nji ýylda Pinoçetiň liderligindäki agdarylyşykda boýun egmegiň ýerine öz janyna kast eden Çiliniň öňki Prezidenti Salvador Alýendäniň agtygy elli ýaşly Maýa Fernandes Goranmak ministri bolup işlär. Şeýle-de «Çili gyşynda» täsirli rol oýnan we has soňra Boriçiň saýlaw kampaniýasynda geňeşçilik eden 34 ýaşly Jorjo Jekson hem baş sekretaryň wezipesini ýerine ýetirer.

Boriçiň FECH saýlawlarynda ýeňen, talyplar bileleşiginiň öňki lideri 33 ýaşly Kamila Walýeho hem hökümetiň press-sekretary bolup işlär.

Döwlet Tebipler bileleşiginiň öňki başlygy we Boriçiň saýlaw kampaniýasyny dolandyran 35 ýaşly Izkiýa Ýaswin Siçes Çiliniň ilkinji Içeri işler ministri wezipesini ýerine ýetirer.

Ministrler Kabinetiniň iň ýaş agzasy 32 ýaşly Antonia Orelýana hem täze gurulan Zenanlar we jynsy deňlik ministriniň

wezipesinde oturur.

Hökümetde LGBT+ jemgyýetindenem iki adam bar. Kyrk baş ýaşly Aleksandra Benado öňki zenan futbolçy. Ol işe başlanda ýurdunyň taryhynda teletinbazdygyny (lezbiýanka) aýdan ilkinji ministr bolar. Kyrk dört ýaşly geý Marko Awila bolsa Bilim ministri bolup işlär.

Boriçiň hökümeti bilen Çilä täze sahypa garaşýar. Ýurdunyň çarkandakly geçmişindäki ýalňyşlyklaryň gaýtalanmazlygyny we radikal jemgyýetçilik öwrülişigini talap edýän çilili ýaşlaryň sesi bolmaga söz beren Boriçiň öňünde kyn synag bar.

• **Peýdalanylan çeşmeler:**

Washington Post, Telesur, Reuters, BBC, Jacobin, Merco Press, Then 24, AFP, AP, Deutsche Welle, TIME, Bloomberg, Brazilian Report, ABC News, The Nation, Guardian, Historico, Rudaw, Palestine Chronicle, BBC, Wikipedia

Ýasin SOFUOGLY.

11.03.2022 ý. Publisistika